

Minuti tas-Seduta 15 li saret fl-Ufficju Amministrattiv tal-Kunsill Lokali tal-Mosta nhar il-Gimgha 28 ta' Marzu 2008 fit-8.30 p.m.

Is-Sindku mexxa il-laqgħa tal-Kunsill. Il-Kunsilliera kienu preżenti kif jidher hawn taht:

Sindku Paul Chetcuti Caruana	8.45 p.m.	10.15 p.m.
Viċi Sindku Josette Agius Decelis	Assenti	
Kunsillier Joseph Demartino	8.45 p.m.	10.15 p.m.
Kunsillier Mario Sammut	8.45 p.m.	10.15 p.m.
Kunsillier Shirley Farrugia	Assenti	
Kunsillier Marthese Mifsud	8.45 p.m.	10.15 p.m.
Kunsillier Paul Agius	Assenti	
Kunsillier Kirby Fenech	8.45 p.m.	10.15 p.m.
Kunsillier Christopher Grech	8.45 p.m.	10.15 p.m.
Kunsillier John Mary Camilleri	Assenti	
Kunsillier Nicola Fenech Adami	Assenti	

Is-Segretarju Eżekuttiv, is-Sur John J. Camilleri kien preżenti għal laqgħa. Preżenti wkoll kienet Ms. Romina Perici Ferrante, l-accountant tal-Kunsill.

1. Approvazzjoni tal-Minuti tal-Laqqgħa Nru 14 tal-11 ta' Frar 2008 ✓

Il-minuti kienu meħuda bħala moqrija peress li kienu ċirkolati jiemi qabel. Il-Kunsillier Joe Demartino talab korrezzjoni fil-paragrafu 4.0.1. Huwa insista li ssir korrezzjoni fis-sens illi s-Sindku kien qal li huwa refa' ir-responsabilita li meta kien qed jithaffru il-pedamenti tal-latrina u nstab hafna fond, dan jintuza bħala giebja bi spiża extra ta' madwar Lm 2,400 – (Euro 5590.50). ✓

Is-Sindku izda ippreċiża illi hu kien qal illi jaqbel illi din iż-żieda fl-ispejjes għandha tigi awtorizzata mill-Kunsill minhabba li l-pedamenti fondi riedu jsiru xorta waħda u d-differenza kienet jekk dawn jintradmux bit-terrapien jew issir giebja li minnha jissaqqa l-istess għnien tal-madwar u talab il-kunsens tal-Kunsill wara li għab stima tax-xogħol extra. Fil-fatt ix-xogħol ta' bini kien għadu ma bediex u l-Kunsill seta jekk ried jopponi din il-proposta. Kien l-istess Sur Demartino li qal "Mhux naturali li hekk għandu jsir" kif għie irrapurtat fil-minuti ta' dik is-seduta bid-data ta' 28 ta' Marzu 2008.

2. Tagħrif mil-minuti

Is-Segretarju qal li għar-rigward item 3.02 huwa għadda kopja tal-ittra tal-Kummissjoni lill-Kunsillier Chris Grech. Fil-waqt rigward item 10.0 il-parir tal-avukat kien li kwistjonijiet marbuta ma penali mhumieħ taht il-gurisdizzjoni tal-Kunsill Lokali. Meta persuna tinqabad twettaq vandalizmu dan jammonta għall reat kriminali u għalhekk għandu jwieġeb għall-egħmilu quddiem Qorti kompetenti. Taht is-sittax il-sena u r-reat sar min persuna waħedha (mhux ma persuna ta' responsabilita) il-każ jinstemgħa quddiem il-Qorti tal-Minorenni: Għalhekk ma hux possibbli li ssir din il-'bye-law.

3. Korrispondenza

- 3.1 Giet approvata talba mill-Health Promotion Department flimkien mal-Kunsill Malti ta' l-Sports sabiex isiru 'Aerobics Classes' b'xejn fis-Sala tal-Kunsill. Għall dan il-ghan wahda mill-staff tal-Kunsill attendiet seminar u qed jiġi rakkomandat li jsiru bil-kollaborazzjoni tal-Kunsill. It-talba giet milqugħa unanimament basta dawn ma jsirux fil-perjodu ta' bejn il-15 ta' Lulju u 9 ta' Awissu billi f'dak iż-żmien is-sala tkun qed tintuża mill-banda Santa Marija. ✓
- 3.2 Giet esebita talba min bejjiegh tal-Monti is-Sur Noel Pace li għandu Posta No 139 talab li jibdel ma Posta Part No 29 li qieghda għand Joe Camilleri u li dan kien lest li jgħaddilu din il-posta billi kien ser jirtira mix-xogħol. Il-Kunsill ma sab l-ebda oġġezzjoni iżda talab lis-Segretarju jgħaddi din it-talba lid-Dipartiment konċernat għad-deċiżjoni tiegħu.
- 3.3 Saret talba li jsir tberik tal-Kunsill mill-Arċipriet tal-Mosta. Gie deċiż li dan isir meta jerga jiltaqa l-Kunsill id-darba li jmiss qabel tibda il-laqgħa. ✓
- 3.4 Is-Sur Joe Quattromani talab il-kollaborazzjoni tal-Kunsill sabiex tiġi organizzata Sports Day fil-Mosta. Sar qbil li jingħataw kotba bħala premijiet mill-Kunsill.
- 3.5 Saret talba mill-Kumitat tal-Librerija sabiex jinbidlu l-airconditions tal-librerija. Is-Segretarju qal illi qabel issir din l-ispiza jissuġġerixxi jerga jsir sforz biex dawn jissewwew. Il-Kunsill qabel li jingabu technicians sabiex jingħata parir x'għandu jsir.
- 3.6 Is-Sur Caruana Galizia kiteb sabiex issir bozza quddiem id-dar tiegħu fil-Bidnija. Billi kien hemm 'waiting list' il-Kunsill qabel li din it-talba titpogġa fuq il-'waiting list'.
- 3.7 TCTC – Talba għal korsijiet tal-Computer għat-tfal fis-sajf. Is-Segretarju intalab jara d-dettalji u terġa titressaq quddiem il-Kunsill għad-deċiżjoni. ✓
- 3.8 Ittra li tiġbed l-attenzjoni tal-Kunsill għall-aċċident serju fi Vjal il-Qalbiena Mostin. Is-Sur Demartino qal illi suppost kellhom isiru Traffic Lights u li kienu saru 'conduits' bil-lest għall dan il-ghan. Il-Perit Chris Grech qal illi dalwaqt ser jiġi ipprezentat rapport shih dwar bżonnijiet fit-toroq tal-Mosta.
- 3.9 Talba quddiem il-MEPA sabiex jinbnew 2 Football Ground, Basketball Court, u parkeġġ taht l-art etc bin-numru 07119/07 mis-Sur Twanny Bonavia giet diskussa mill-Kunsill iżda gie deċiż li ma tingħata ebda tweġiba dwar it-talba. ✓
- 3.10 Talba għall sponsorship Lily of the Valley Girls Secondary School għall-Music Education Programme giet milqugħa billi sar qbil unanimu li jithallas il-prezz tat-trasport u donazzjoni għall-orkestra fis-somma totali ta' Euro 250.



4.0 Materji Finanzjarji

4.1 Giet ipprezentata għall-approvazzjoni lista ta pagamenti urgenti li tammonta għall-Euro 36,951.85 (Lm 15,861.51) ✓ żewġ listi tal-Petty Cash għall-Jannar u Frar ✓ li jammontaw għall- Euro 133.48 (Lm 57.30) ✓ Ewro125.38 (Lm 53.82) u lista oħra ta' pagamenti li tammonta għall-Ewro 77,642.41 (Lm 33,331.80). Dawn ġew approvati unanimament.

4.2 Is-segretarju ipprezenta lista tal-bonus tas-sena li kien qed jiġi rakkomandat li jithallas lill-impjegati regolari tal-Kunsill li huma: John J. Camilleri, Nadia Camilleri, Chris Camilleri, Lorraine Zammit Tabone, Rita Galea, u Shazia Chetcuti Caruana. Is-segretarju offra li joħroġ mill-kamra iżda intalab li jibqa preżenti għad-diskussjoni.

Ma kienx hemm oġġezzjoni billi kien jidher illi l-istaff kollu kien qed jagħti sehem sabiex l-amministrazzjoni tal-Kunsill tirranġa u għalhekk ġie approvat unanimament bonus massimu skond il-liġi lill-impjegati fuq imsemmija.

4.3 Giet ipprezentata stima ta Lm 1,432.99 (Euro) minn Enemalta sabiex jiġu spostjati tliet arbli tad-dawl fit-triq il-Kostituzzjoni fejn qed isir ix-xogħol tat-tneħħija tal-konok. Din giet approvata unanimament. ✓

4.4 Is-sindku qal illi kien wasal iż-żmien li jitkompla il-Ġnien Reggie Cilia. Is-Segretarju fakkar illi kuntrattur li kien rebaħ it-tender sabiex jissupplixxi li apparat tal-logħob għat-tfal fil-playground tal-ġnien kien telaq minn Malta u għalhekk kien jinhtieg jinstab fornitur ieħor ta' dan l-apparat u jitkompla wkoll il-kisi tal-playground u jsir is-'soft flooring' skond tender ieħor li kien inhareġ. Is-Segretarju ġie inkarigat ikompli b'dan ix-xogħol sabiex jiġi inawgurat dan il-Ġnien. Is-Sindku semma li wara hafna taqtiq il-qalb id-dawl tal-ġnien inxtagħal fit 23 ta' Frar 2008.

4.5 L-Accountant tal-Kunsill is-Sinjura Romina Perici Ferrante ipprezentat il-Quarterly accounts tal-Kunsill għall perjodu Settembru 2007 sa Diċembru 2007. Hija spjegat li s-sitwazzjoni ma kienetx waħda felici billi il-financial indicator kien biss 0.47%. F'din is-sitwazzjoni il-Kunsill ma kienx f'pożizzjoni li jagħmel xogħol kbir ta' nfiq kapitali. Jekk is-sitwazzjoni ma tirranġax il-Kunsill kellu jiddeċiedi jekk jitolb il-permess lid-Dipartiment sabiex iżomm dan il-livell baxx ta' financial indicator sakemm timmeljora is-sitwazzjoni. Is-sindku qal li forsi kien wkoll il-każ li jintalab meeting mal-Prim Ministru li issa kien il-Ministru responsabbli mill-Kunsilli sabiex jintalbu fondi supplimentari. L-accounts ġew approvati unanimament. L-accountant qalet li sa seduta li jmiss tipprepara l-budget għas-sena 2008/2009, u l-accounts għal ta' l-aħħar tas-sena u wieħed jara xi tkun il-pożizzjoni finali. ✓

Saret diskussjoni mqanqla fuq x'kienet ir-raġuni ta' din is-sitwazzjoni, is-Segretarju insista li hu kien sab lista ta' kredituri li ma kienx hemm flus biżżejjed x'jagħmlu tajjeb minhabba fost oħrajn li l-proġett tal-pjazza kien qabeż l-istimi sew.

L-ex sindku is-Sur Demartino insista li l-ispejjes u l-kredituri kollha kienu koperti minn għotjiet minn diversi dipartimenti tal-Gvern Ċentrali.

Is-Sur Camilleri stieden Is-Sur Demartino jiġi f'laqgħa madwar mejda u jispjega kif dawn il-kredituri kienu koperti u kif per eżempju somma ta' Lm 55,000 għall-xogħol ta' patching li kienet għadha pendenti kienet koperta u mill-liema Dipartiment għax dan żgur ma jirriżultax. Barra minhekk xogħol fuq il-pjazza kien qabeż is-somma koperta u kien għadu ma ġiex deċiż liema kienet il-figura finali jekk hux kif mitluba mill-kuntrattur jew jekk għadhomx jitnaqqsu l-penali skond il-kuntratt. Min dan kien jiddependi jekk kienx hemm biżżejjed fondi biex ikopru l-ispiża. Is-Sur Demartino irrifjuta li jiltaqa mas-segretarju għax qal li kien hemm il-files kollha u l-accountant sabiex jirrispondu. Is-Sindku fakkar f'liema stat kienu jinsabu il-files qabel dahal is-segretarju l-ġdid. Irridu xhur shaħ sabiex jitpoġġew fl-ordni.

5.0 Pjazza Rotunda

- 5.1 Ġiet ippreżentata ittra min 'Tal-General Company Ltd' li tgħid li xogħol ta' tiswija fil-paviment tal-pjazza issa kien kwazi lest u għalhekk issa kien mistenni li l-kwistjonijiet kollha pendenti jiġu iffinalizzati. Il-kuntrattur offra li jagħmel xogħol ta' asfaltar għas-somma ta' Lm 650 b'kumpens għall-xogħol ta' asfalt difettuż fil-parkeġġ tal-pjazza Rotunda billi ma kienx tal-parir li dan jinqala u jsir mill-ġdid. Saret ukoll talba li jibdew it-taħdidiet mal-Kunsill sabiex tingħalaq din il-kwistjoni u jiġi stabbillit l-ammont finali li għandu jithallas.

Il-Kunsill iddiskuta fi-tul din il-kwistjoni. Issemma r-rapport li għamel l-Perit M. Galea li joffri tlett alternattivi li minnhom il-Kunsill jista jagħżel sabiex tiġi riżolta din il-kwistjoni. Is-Sur Demartino qal li sa fejn jaf hu dan ir-rapport kien ġie ippreżentat lill-Kunsill iżda kemm is-Sindku kif wkoll is-Segretarju qalu ma jirriżultax li dan qatt sar. Is-Segretarju talab li jinħatar kumitat li fih jkun membru min kien involut fuq dan ix-xogħol sabiex jistudja dan ir-rapport u jressaq proposta lill-Kunsill wara li dan ikun iltaqa u ddiskuta mal-kuntrattur. Ma ntlahhaqx ftehim dwar dan u Sindku qal li l-Kunsill għandu jiddiskuti din il-kwistjoni darb oħra. Sa dan it-tant ġiet irrifjutata l-offerta tal-kumpens b'valur ta' Lm 650- asfalt li għamel il-kuntrattur.

6.0 Direzzjoni ta' Traffic u Time Parking Zone

- 6.1 Il-Perit Chris Grech qal illi r-rapport komprensiv ser jiġi ippreżentata fuq dan is-suġġett dalwaqt u dan jinkludi proposti ta' 'Controlled Residents Parking Scheme'

Is-Seduta ġiet sospiża fl-10.45 p.m. u l-kumplement tal-agenda thalliet għall-seduti oħra.



Dott. Paul Chetcuti Caruana
Sindku

John J. Camilleri
Segretarju Eżekuttiv

